



گورنر KATHY HOCHUL

فوری ریلیز کے لیے: 18/1/2026

گورنر HOCHUL کی جانب سے غیر قانونی تعاقب سے بیداری کے دن کے موقع پر ریاست نیو یارک کے اہم تاریخی مقامات پر چراغاں کرنے کی ہدایت

18 جنوری کی شام کو 16 عمارتوں پر پیلے رنگ میں چراغاں کیا جائے گا

پورا مہینہ جاری رہنے والی سوشل میڈیا پر آگاہی مہم ٹیکنالوجی کے استعمال کے ذریعے غیر قانونی تعاقب کرنے اور سوشل میڈیا پر حفاظت پر توجہ مرکوز کرتی ہے

گورنر Kathy Hochul (کیتھی ہوکل) نے آج ریاست نیو یارک میں ماہ جنوری کو غیر قانونی تعاقب (Stalking) سے آگاہی کا مہینہ اور 18 جنوری کو غیر قانونی تعاقب سے آگاہی کا یوم اقدام قرار دینے کا اعلامیہ جاری کیا اور ہدایات جاری کیں کہ ریاست کی 16 اہم عمارات پر آج غیر قانونی تعاقب اور جنس کی بنیاد پر کیے جانے والے ہر قسم کے تشدد کے متاثرین کے اعزاز میں پیلی روشنیوں سے چراغاں کیا جائے۔

"نیو یارک والوں کو گھریلو تشدد اور صنفی بنیاد پر تشدد کی تمام اقسام سے بچانا میرے لیے ذاتی معاملہ ہے۔ اس لیے میں نیو یارک کے مکینوں کو نقصان سے بچانے، اور اس بات کو یقینی بنانے کے لیے پُر عزم ہوں کہ نیو یارک سب کے لیے ایک محفوظ جگہ ہو،" گورنر Hochul (ہوکل) نے کہا۔ "جس وقت ہم اہم ریاستی مقامات کو روشن کر رہے ہیں، ریاست نیو یارک غیر قانونی تعاقب کے سنگین جرم کے بارے میں بیداری پیدا کر رہی ہے، ان تمام لوگوں کے ساتھ ہماری معاونت کی تصدیق کر رہی ہے جو غیر قانونی تعاقب سے متاثر ہوئے ہیں، اور یہ یقینی بنانے کے لیے مصروف عمل ہے کہ نیو یارک کی کمیونٹیز میں تشدد اور دھمکی کی کوئی جگہ نہیں ہے۔"

یہ اعلانات گورنر کے تحفظ عامہ کے ایجنڈے میں ایک اور اہم قدم کی نشاندہی کرتے ہیں، جس میں ٹیکنالوجی کی سہولت سے غیر قانونی تعاقب سے متاثر ہونے والوں پر توجہ مرکوز کی گئی ہے: غیر قانونی تعاقب کا شکار ہونے والے 80 فیصد افراد نے بتایا ہے کہ ان کا غیر قانونی تعاقب ٹیکنالوجی کے ذریعے کیا گیا، اور انٹرنیٹ پر غیر قانونی تعاقب کے 43 فیصد وفاقی مقدمات میں کسی کا تعاقب کرنے کے لیے سوشل میڈیا پلیٹ فارمز کا استعمال شامل ہے۔

غیر قانونی تعاقب سے آگاہی کے دن کے موقع پر ان 16 اہم مقامات کو روشن کیا جائے گا:

- WTC 1
- گورنر ماریو ایم کیومو برج (Governor Mario M. Cuomo Bridge)
- کوزی اوشکو برج (Kosciuszko Bridge)
- دی ایچ کارل مک کال SUNY بلڈنگ (The H. Carl McCall SUNY Building)
- سٹیٹ ایجوکیشن بلڈنگ (State Education Building)
- الفریڈ ای سمتھ سٹیٹ آفس بلڈنگ (Alfred E. Smith State Office Building)
- ایمپائر سٹیٹ پلازہ (Empire State Plaza)
- سٹیٹ فیرگراؤنڈز - مین گیٹ اور ایکسپو سینٹر (State Fairgrounds – Main Gate & Expo Center)
- نیاگرا فالز (Niagara Falls)

- "فرینکلن ڈی روزویلٹ" مڈ-ہڈسن برج ("Franklin D. Roosevelt" Mid-Hudson Bridge)
- گرینڈ سینٹرل ٹرمینل - پرشنگ سکوائر وایڈکٹ (Grand Central Terminal - Pershing Square Viaduct)
- ایبنی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے (MTA LIRR - East End Gateway at Penn Station)
- ایری کینال پر فیئرپورٹ لفٹ پل (Fairport Lift Bridge over the Erie Canal)
- ماننیہان ٹرین ہال (Moynihan Train Hall)
- روزویلٹ آئی لینڈ لائٹ ہاؤس (Roosevelt Island Lighthouse)

غیر قانونی تعاقب سے آگاہی کے مہینے اور ٹیکنالوجی کی مدد سے غیر قانونی تعاقب کے بڑھتے ہوئے پھیلاؤ کے اعتراف میں، ریاست نیو یارک کے دفتر برائے انسداد گھریلو تشدد (Office for the Prevention of Domestic Violence, OPDV) نے نیو یارک کے لوگوں کو ڈیجیٹل خطرات اور اپنی حفاظت کے طریقوں کے بارے میں آگاہ کرنے کے لیے غیر قانونی تعاقب سے آگاہی کا مہینہ سوشل میڈیا مہم شروع کی ہے۔ اس مہم میں سوشل میڈیا کے صارفین کو اپنے مقام کے اشتراک کو روکنے کے لیے مددگار ویڈیوز شامل ہیں، جس سے بہت سے صارفین اس بات سے لاعلم ہیں کہ کچھ ایپلی کیشنز خود بخود شیئر ہو جاتی ہیں۔ تعاقب کر کے غنڈہ گردی کرنے کے متعلق مزید معلومات اور وسائل کے لیے OPDV کے [Facebook](#)، [X](#) (سابقہ [Instagram](#)), [Twitter](#)، اور [LinkedIn](#) صفحات ملاحظہ کریں۔

OPDV نے اپنے **VOICES** میں تازہ ترین ویڈیو بھی لانچ کی ہے: **متاثرین کی کہانیوں کا سلسلہ**، جس میں کیپیٹل ریجن کے ایک متاثرہ شخص کی ذاتی کہانی کو پیش کیا گیا ہے جو برسوں سے ایک جاننے کی جانب سے غیر قانونی تعاقب کا نشانہ بنا۔ شیولروں کی رہائشی، **Cassandra Wilusz** (کیسینڈرا ولوز) کا غیر قانونی تعاقب کرنے والے نے، اپنی گاڑی اور اپنے ہوائی جہاز سے اس کا غیر قانونی تعاقب کرتے ہوئے، اور جعلی فیس بک اکاؤنٹ کے ذریعے اس کے گھر کی تصاویر پوسٹ کر کے اسے ای میل اور سوشل میڈیا کے ذریعے ہراساں کر کے خوفزدہ کیا۔ ویڈیو آپ یہاں [OPDV کے یوٹیوب چینل پر](#) دیکھ سکتے ہیں۔

دفتر برائے انسداد گھریلو تشدد کی ایگزیکٹو ڈائریکٹر **Kelli Owens** (کیلی اوونز) نے کہا، "ہمیں معلوم ہے کہ غیر قانونی تعاقب کے متاثرین اور بچ جانے والوں اور ان کے عزیزوں کو حقیقی خطرات لاحق ہوتے ہیں۔ افسوس کی بات ہے کہ تیزی سے بدلتے ہوئے ڈیجیٹل منظر نامے کے ساتھ، نقصان پہنچانے والے اپنے متاثرین کو ڈرانے اور دھمکانے کے نئے طریقے تلاش کر رہے ہیں۔ صنفی بنیاد پر تشدد، بشمول غیر قانونی تعاقب کے متعلق بیداری پیدا کرنے کے لیے ہمیشہ کام کرنے اور نیو یارک کے شہریوں کے تحفظ کے لیے آپ کی کوششوں پر آپ کا شکریہ، گورنر **Hochul** (ہوکل)۔ ہر کوئی اپنے آپ کو محفوظ محسوس کرنے کا حق دار ہے، خواہ وہ آن لائن ہو، گھر پر ہو، یا جہاں بھی وہ جا سکے۔"

ریاست نیو یارک کے دفتر برائے خدمات متاثرین کی **(Office of Victim Services, OVS) ڈائریکٹر Bea Hanson** (بی ہینسن) نے کہا، "لوگ اکثر غیر قانونی تعاقب کو گھٹا کر بتاتے ہیں، لیکن یہ رویہ خوف پیدا کرتا ہے اور بڑھ سکتا ہے اور سنگین جسمانی نقصان کا باعث بن سکتا ہے۔ میں چاہتی ہوں کہ جس کا بھی غیر قانونی تعاقب کیا جا رہا ہے وہ جان لے کہ **OVS** اس جرم کو سنجیدگی سے لیتا ہے۔ ہم ریاست بھر میں متاثرین کے ایسے امدادی پروگراموں کو فنڈ دیتے ہیں جو مفت خدمات فراہم کرتے ہیں۔ میں تعاقب، جرائم اور بدسلوکی کے متاثرین کی مدد کرنے والے ہمارے پروگراموں کے لیے گورنر **Hochul** (ہوکل) کا شکریہ ادا کرتی ہوں۔"

ریاست نیو یارک کے دفتر برائے خدمات اطفال و کنبہ جات کی کمشنر ڈاکٹر **DaMia Harris-Madden** (دامیا ہیرس-میڈن) نے کہا، "غیر قانونی تعاقب اکثر گھریلو تشدد کی ایک چھپی ہوئی شکل ہوتی ہے۔ ہراساں کرنے اور حکم چلانے کا ایک دانستہ نمونہ جو متاثرین کی حفاظت، استحکام اور ذہنی صحت کو خطرے میں ڈالتا ہے۔ گورنر **Kathy Hochul** (کیٹی ہوکل) کی قیادت میں، ریاست نیو یارک روک تھام، مداخلت، اور وسائل تک رسائی کے ذریعے متاثرین کے لیے تعاون کو مستحکم کرنے کا سلسلہ جاری رکھے ہوئے ہے۔ دفتر برائے اطفال و کنبہ جات غیر

قانونی تعاقب سے آگاہی کے دن پر بیداری پیدا کرنے اور اس بات کی تصدیق کرنے کے لیے گورنر کا شکریہ ادا کرتا ہے کہ نیو یارک کا ہر شہری خوف، دھمکی اور بدسلوکی سے پاک زندگی گزارنے کا مستحق ہے۔"

ریاست نیو یارک کے ڈویژن برائے خدمات فوجداری انصاف کی (**Division of Criminal Justice Services, DCJS**) کمشنر **Rossana Rosado** (روسانا روزاڈو) نے کہا، "جوں جوں ٹیکنالوجی ترقی کرتی ہے، توں توں غیر قانونی تعاقب کرنے اور ڈرانے کے لیے استعمال کیے جانے والے حربے بھی ترقی کرتے ہیں۔ ڈویژن برائے خدمات فوجداری انصاف (DCJS) میں، ہم نیو یارک والوں کو محفوظ رکھنے کے لیے قانون نافذ کرنے والے اداروں کو ٹیکنالوجی کی مدد سے تعاقب کی پہچان اور تفتیش کے لیے تربیت دیتے ہیں، اپنے ریاستی اور مقامی شراکت داروں کے ساتھ تعاون کو مضبوط بناتے ہیں، اور یہ یقینی بناتے ہیں کہ ایجنسیوں کے پاس وہ اوزار اور معلومات ہوں جن کی انہیں جلد مداخلت کرنے اور متاثرین کی حفاظت کے لیے ضرورت ہے۔"

گورنر Hochul (ہوکل) کے دور میں، نیو یارک نے بدسلوکی کرنے والوں کی گاڑیوں کا سراغ لگانے کی ٹیکنالوجی تک رسائی کو ختم کر کے، اور خاندان اور گھر کے افراد کو تحفظ کے احکامات حاصل کرنے کی اجازت دے کر، اور میلانی کے قانون (Melanie's Law) کے تحت خاندانی جرم کی درخواستیں دائر کرنے کی اجازت دے کر گھریلو تشدد کے متاثرین اور بچ جانے والوں کے تحفظات میں اضافہ کیا ہے۔ **Melanie Chianese** (میلانی چیانیزی)، جنہیں ان کی والدہ کے سابق بوائے فرینڈ نے بے دردی سے قتل کر دیا تھا، کی یاد میں نام دیے گئے قانون کا کام تشدد سے متاثرہ شخص کے قریبی رشتہ داروں کی حفاظت کرنا ہے کیونکہ بدسلوکی کرنے والے اکثر کنٹرول برقرار رکھنے کے لیے انہیں نشانہ بناتے ہیں۔

خانگی تشدد سے بچاؤ کا دفتر ملک کی واحد کابینہ سطح کی ایک ایگزیکٹو ریاستی ایجنسی ہے جو جنس کی بنیاد پر ہونے والے تشدد کے مسئلے کے لیے وقف ہے۔ ریاست کی گھریلو اور جنسی تشدد کی ہاٹ لائن 7/24 دستیاب رہتی ہے: 800-942-6906 (کال)، 844-997-2121 (ٹیکسٹ) یا opdv.ny.gov (چیٹ)۔ ریاستی دفتر برائے خدمات متاثرین 200 (Office of Victim Services, OVS) سے زیادہ کمیونٹی پر مبنی متاثرہ امدادی پروگراموں کو فنڈز فراہم کرتا ہے اور ان کی مدد کرتا ہے جو جرائم کے متاثرین اور بچ جانے والوں کو مفت اور رازدارانہ براہ راست خدمات فراہم کرتے ہیں، بشمول کرائسس کاؤنسلنگ، سپورٹ گروپس، وکالت، سول قانونی خدمات، اور علاج وغیرہ۔ پروگرام تلاش کرنے اور مزید جاننے کے لیے **OVS Resource Connect** پر جائیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)